

ටවර් හෝල් රහහල පදනම - 2014

ටවර් හෝල් රහහල පදනමේ 2014 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ විස්තීර්ණ ආදායම් ප්‍රකාශනය, ස්කන්ධය වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2014 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1971 අංක 38 දරන මුදල් පනතේ 13 (1) වගන්තිය සමග සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154 (1) ව්‍යවස්ථාවෙහි ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. මුදල් පනතේ 14 (2) (සී) වගන්තිය ප්‍රකාර පදනමේ වාර්ෂික වාර්තාව සමග ප්‍රකාශයට පත්කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000-1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොර වන්නේද යන්න පිළිබඳ සාධාරණ තහවුරුවක් ලබාගැනීම පිණිස විගණනය සැලසුම් කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට උපකාරීවන විගණන සාක්ෂි ලබාගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පටිපාටීන්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගේ අවදානම් තක්සේරු කිරීම් විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී, අවස්ථාවෝචිතව උචිත විගණන පරිපාටි සැලසුම් කිරීම පිණිස පදනමේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නා වූ අභ්‍යන්තර පාලනය විගණක සැලකිල්ලට ගන්නා නමුත් පදනමේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදා ගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ත ඉදිරිපත් කිරීම පිළිබඳ ඇගයීමද විගණනයට ඇතුළත් වේ. විගණනයේ විෂය පථය සහ ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වගන්තියේ (3) සහ (4) උප වගන්ති වලින් විගණකාධිපති වෙත අභිමතානුසාරී බලතල පැවරේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ජරමාණවත් සහ උචිත බව මාගේ විශ්වාසයයි.

1.4 තත්ත්ව විගණනය කළ මතය සඳහා පදනම

මෙම වාර්තාවේ 2.2 ඡේදයේ දක්වා ඇති කරුණු මත පදනම්ව මාගේ මතය තත්ත්ව විගණනය කරනු ලැබේ.

2. මූල්‍ය ප්‍රකාශන

2.1 තත්වගණනය කළ මතය

මෙම වාර්තාවේ 2.2 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2014 දෙසැම්බර් 31 දිනට ටවර්හෝල් රහහල පදනමේ මූල්‍ය තත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්වයක් පිළිබිඹු කරන බව මා දරන්නා වූ මතය වේ.

2.2 මූල්‍ය ප්‍රකාශන පිළිබඳ අදහස් දැක්වීම

2.2.1 ගිණුම්කරණ අඩුපාඩු

පහත සඳහන් නිරීක්ෂණ කරනු ලැබේ.

- (අ) සම්පූර්ණයෙන් ක්ෂය කරන ලද එහෙත් තවමත් භාවිතයට ගන්නා, පිරිවැය රු. 173,403,545 ක් වූ දේපළ, පිරියත හා උපකරණ ප්‍රත්‍යාගණනය කර සාධාරණ අගය ගිණුම්ගත කිරීමට කටයුතු කර නොතිබුණි.
- (ආ) පිරිවැය රු.105,238 ක් වූ වත්කම්වල හිමිකාරත්වය පදනම සතුව නොතිබියදී ඒවා පදනමේ වත්කම් ලෙස සලකා ගිණුම් ගත කර තිබුණි.
- (ඇ) ක්ෂය ගණනය කිරීමේ දෝෂ හේතුවෙන් සමාලෝචිත වර්ෂයේ ගොඩනැගිලි හා ශබ්දාගාර උපකරණවලට අදාළ ක්ෂය ප්‍රමාණය රු. 446,304 ක් අඩුවෙන් මූල්‍ය ප්‍රකාශනවල දක්වා තිබුණි.
- (ඈ) ඉන්දියාවේ නාට්‍ය උත්සවයක් සඳහා සහභාගීවුවන්ගේ අනියම් වියදම් වෙනුවෙන් අමාත්‍යාංශයෙන් ලබාදී තිබුණු රු. 793,500 ක් පදනමේ ආදායමක් හා වියදමක් ලෙස ගිණුම්ගත කරනු වෙනුවට විදේශ ගමන් වියදම්වලින් අඩුකර තිබීම නිසා විදේශ ගමන් වියදම් හා පදනමේ ආදායම් එම වටිනාකමින් අඩුවෙන් මූල්‍ය ප්‍රකාශනවල දක්වා තිබුණි.
- (ඉ) සමාලෝචිත වර්ෂයේ අවසානයට පොත් අගය රු. 1,432,858 ක් වූ තොග භෞතිකව සත්‍යාපනය කර අවශ්‍ය ගැලපීම් සිදුකර නොතිබුණි.

2.2.2 ගිණුම් මගින් ප්‍රමාණවත් හෙළිදරව් කිරීම් නොකිරීම.

එල්ලික්ස්ටන් රහහල නවීකරණය කිරීමේ ව්‍යාපෘතිය ආරම්භ කර තිබුණු 2012 මැයි 31 සිට ජාතික ගොඩනැගිලි දෙපාර්තමේන්තුව උපදේශක සේවා සපයා තිබුණු නමුත් එම දෙපාර්තමේන්තුව සමග සමාලෝචිත වර්ෂයේ ජුනි 30 දක්වා කිසිදු ගිවිසුමකට එළඹී නොතිබුණි. එසේ වුවත් සමාලෝචිත වර්ෂයේ ජුනි 30 දින එම දෙපාර්තමේන්තුව සමග එළඹී තිබූ ගිවිසුම අනුව උපදේශක සේවා සැපයීම වෙනුවෙන් රු. 8,723,050 ක් ගෙවිය යුතු වුවද මේ පිළිබඳ කිසිදු හෙළිදරව් කිරීමක් මූල්‍ය ප්‍රකාශනවල සිදු කර නොතිබූ අතර ගෙවීම් සඳහා වෙන් කිරීමක්ද සිදු කර නොතිබුණි.

2.2.3 විගණනය සඳහා සාක්ෂි නොවීම

මූල්‍ය ප්‍රකාශනවල දක්වා ඇති පහත සඳහන් විෂයයන්ට අදාළ වටිනාකම්වල නිවැරදිතාවය තහවුරු කර ගැනීම සඳහා ප්‍රමාණවත් සාක්ෂි විගණනයට ඉදිරිපත් නොවුණි.

විෂයය	වටිනාකම	ඉදිරිපත් නොවූ සාක්ෂි
-----	-----	-----
	රු.	
(අ) පරිත්‍යාග - මුදල්	18,577,319	අදාළ ලිපිගොනු හා පරිත්‍යාග උපලේඛන
(ආ) පරිත්‍යාග - ද්‍රව්‍යමය	58,890,541	- එම -
(ඇ) උපකරණ ආධාර - ජපන් රජය	20,090,000	- එම -

2.3 ලැබිය යුතු හා ගෙවිය යුතු ගිණුම්

පහත සඳහන් නිරීක්ෂණ කරනු ලැබේ.

- (අ) සැපයුම්කරුවන් 3 දෙනෙකුට ලබාදී තිබුණු රු. 100,000 ක අත්තිකාරම් මුදල් වර්ෂ 2 ත් 6 ත් අතර කාලයක සිට පියවා ගැනීමට කටයුතු කර නොතිබුණි.
- (ආ) ශබ්දාගාර සේවා ලබාදීම වෙනුවෙන් සහ රුක්මණිදේවී රහභලේ පත්ති පැවැත්වීම වෙනුවෙන් අයවිය යුතු රු. 70,400 ක මුදලක් වර්ෂ 02 ක සිට 05 ක් දක්වා කාලයක සිට අයකර ගැනීමට පියවර ගෙන නොතිබුණි.

2.4 නීති, රීති, රෙගුලාසි හා කළමනාකරණ තීරණවලට අනුකූල නොවීම.

පහත සඳහන් නීති, රීති හා රෙගුලාසි යනාදියට අනුකූල නොවීමේ අවස්ථා නිරීක්ෂණය විය.

නීති, රීතිවලට යොමුව	අනුකූල නොවීම
-----	-----
(අ) 1971 අංක 38 දරන මුදල් පනතේ 11 වගන්තිය	සමාලෝචිත වර්ෂයේ දෙසැම්බර් 31 දින වන විට පදනම විසින් ස්ථාවර තැන්පතු වල රු. 110,998,772 ක් සහ සන්දින ඇමතුම් තැන්පතු වල රු. 20,687,000 ක් ආයෝජන කර තිබුණද ඒ සඳහා පනතේ උපදෙස් පරිදි මුදල් අමාත්‍යවරයාගේ එකඟතාවය ලබා ගැනීමට කටයුතු කර නොතිබුණි.
(ආ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහය XV පරිච්ඡේදය 10.1 වගන්තිය	ජාත්‍යන්තර සම්මේලනයක් හා සංස්කෘතික උළෙලක් සඳහා සහභාගී වූ නිලධාරීන් නිදෙනෙකු රටින් බැහැරව යාමට පෙර ඒ සඳහා අමාත්‍යවරයාගේ අනුමැතිය ලබාගෙන නොතිබුණි.
(ඇ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහය	
(i) මුදල් රෙගුලාසි 102 සහ 757 (2)	ඉකුත් වර්ෂයට අදාළව සිදුකළ භාණ්ඩ සමීක්ෂණයේදී අනාවරණය වී තිබුණු භාණ්ඩ වර්ග 84 කට අදාළ භාණ්ඩ ඒකක 492 ක උණනාවයන් පිළිබඳ මුදල් රෙගුලාසි ප්‍රකාරව සමාලෝචිත වර්ෂයේදී හෝ කටයුතු කර නොතිබුණි.

- (ii) මුදල් රෙගුලාසි 702 හා ප්‍රසම්පාදන මාර්ගෝපදේශ සංග්‍රහයේ 8.9.1 ඡේදය එල්ලින්ස්ටන් රහභල නවීකරණ කටයුතු සඳහා 2012 මැයි 31 දින සිට ග්‍රමදායකත්වය ලබාගත් සිවිල් ආරක්ෂක දෙපාර්තමේන්තුව සමග එකඟතා ගිවිසුම් කිසිවක් සමාලෝචිත වර්ෂය අවසානය දක්වා අත්සන් කර නොතිබුණි. එසේ වුවත් සමාලෝචිත දෙසැම්බර් 31 තෙක් මිනිස් දින 37,549 ක සේවය ලබා ගැනීම වෙනුවෙන් රු. 16,897,050 ක් එම දෙපාර්තමේන්තුවට ගෙවා තිබුණි.
- (iii) මුදල් රෙගුලාසි 756 වාර්ෂික භාණ්ඩ සමීක්ෂණය සඳහා සමීක්ෂණ මණ්ඩලයක් පත්කිරීම සෑම වර්ෂයකම දෙසැම්බර් 15 දින හෝ ඊට ආසන්නයේ සිදුකළ යුතු වුවද සමාලෝචිත වර්ෂය සඳහා සමීක්ෂණ මණ්ඩල පත්කිරීම හා භාණ්ඩ සමීක්ෂණය සිදු කිරීමට 2015 ජුනි වන විටත් කටයුතු කර නොතිබුණි.
- (iv) මුදල් රෙගුලාසි 380 හා 381 රුක්මණි දේවි අනුස්මරණ ශිෂ්‍යත්ව අරමුදල නමින් තිබූ බැංකු ගිණුම වසාදමා එහි තිබූ රු. 56,575 ක මුදලින් වෘත්තීයාභිමුඛ නාට්‍ය සංසඳය (Tower Repertory Theatre) නමින් නව බැංකු ගිණුමක් ආරම්භ කිරීම සඳහා භාණ්ඩාගාර අනුමැතිය ලබාගෙන නොතිබුණි.
- (v) මුදල් රෙගුලාසි 371 (2) (ආ) රෙගුලාසියේ සඳහන් විධිවිධානයන්ට පටහැනිව නිලධාරීන් 4 දෙනෙකු විසින් අවස්ථා 15 කදී රු. 20,000 ඉක්මවා අතුරු අග්‍රිම ලබාගෙන තිබුණි. එසේ ලබාගත් අත්තිකාරම්වල එකතුව රු. 1,184,575 ක් විය. තවද නිලධාරීන් 5 දෙනෙකු විසින් වර්ෂය තුළ අවස්ථා 7 කදී ලබාගත් එකතුව රු. 555,900 ක්වූ තත්කාර්ය අතුරු අග්‍රිමවලින් සියයට 30-61 ත් අතර පරාසයක ප්‍රමාණයක් වැය නොකර ඉතිරි කර තිබුණි.
- (ඇ) 1999 පෙබරවාරි 26 දිනැති අංක 02/199 දරන රාජ්‍ය පරිපාලන චක්‍රලේඛය ජංගම දුරකථන රජයේ වියදමින් සැපයීම කැබිනට් අමාත්‍යාංශ ලේකම්වරයකුට පමණක් සීමා කර තිබියදී නිලධාරීන් 7 දෙනෙකු සඳහා ජංගම දුරකථන 7 ක් සැපයීමට රු. 200,900 ක් වැය කර තිබූ අතර පදනමේ වාර්ෂික ප්‍රසම්පාදන සැලැස්මෙහි මේ සඳහා ප්‍රතිපාදන සලසාගෙන නොතිබුණි.
- (ඉ) 2003 ජුනි 02 දිනැති PED/12 දරන රාජ්‍ය ව්‍යාපාර චක්‍රලේඛය 8.3.5 (අ) ඡේදය අධ්‍යක්ෂ (නාට්‍ය, ප්‍රවර්ධන, අධ්‍යාපන හා වැඩසටහන්) තනතුර දෙපාර්තමේන්තු ප්‍රධානියෙකු හා සමාන තනතුරක් ලෙස සලකා නිල වාහනයක් අනුයුක්ත කර චක්‍රලේඛයට පටහැනිව මාසිකව ලීටර් 140 ක ඉන්ධන දීමනාවක් ගෙවීමට සමාලෝචිත වර්ෂයේදී රු. 268,800 ක් වැයකර තිබුණි.

3. මූල්‍ය සමාලෝචනය

3.1 මූල්‍ය ප්‍රතිඵල

සමාලෝචිත වර්ෂයේ දෙසැම්බර් 31 දිනෙන් අවසන් වර්ෂය සඳහා ටවර්හෝල් රහභල පදනමේ මූල්‍ය ප්‍රතිඵලය රු. 12,681,847 ක උනන්දුවකින් වූ අතර ඊට අනුරූපීව ඉකුත් වර්ෂයේ උනන්දුව රු. 8,370,607ක් විය. ඉකුත් වර්ෂය සමග සැසඳීමේදී සමාලෝචිත වර්ෂයේ මූල්‍ය ප්‍රතිඵලයෙහි රු. 4,311,240 ක පිරිහීමක් පෙන්නුම් කෙරුණි. රජයේ ප්‍රදාන, මෙහෙයුම් ආදායම් හා වැඩසටහන් ආදායම් රු. 4,874,458 කින් වැඩිවී තිබුණද පදනමේ වෙනත් ආදායම් රු. 4,899,812 කින් අඩුවී තිබීම සහ

පරිපාලන හා ආයතන වියදම් රු. 4,679,982 කින් වැඩිවී තිබීම මෙම පිරිහීමට ප්‍රධාන වශයෙන් බලපා තිබුණි.

4. මෙහෙයුම් සමාලෝචනය

4.1 කාර්යසාධනය

පහත සඳහන් නිරීක්ෂණ කරනු ලැබේ.

(අ) ප්‍රසම්පාදන සැලැස්මට අනුව එල්ලිනිස්ටන් රහහල නවීකරණ ව්‍යාපෘතියේ සමාලෝචිත වර්ෂය අවසානය වන විට නවීකරණයට අදාළ ප්‍රධාන කාර්යයන් 18 ක කටයුතු අවසන් කිරීමට සැලසුම් කර රු. මිලියන 170.6 ක ප්‍රතිපාදන සලසා තිබුණද ඒ අනුව කටයුතු ඉටු වී නොතිබුණි. ඇතැම් කාර්යයන් 2015 මාර්තු වන විටත් ආරම්භ කර නොතිබූ අතර එම කටයුතුවල සංකීර්ණ බව සහ නවීකරණ කටයුතු සඳහා රජයේ මුදල් ලැබීමේ ප්‍රමාදයද එහි කාර්යසාධනය අඩුවීමට හේතුවී තිබුණි.

(ආ) ක්‍රියාකාරී සැලැස්මට අනුව සමාලෝචිත වර්ෂය තුළදී නාට්‍ය වැඩමුළු 8 ක් පැවැත්වීමටත් නාට්‍ය 2 ක් නිෂ්පාදනය කිරීමටත් සැලසුම්කර පිළිවෙලින් රු. 800,000 හා රු. 1,800,000ක් බැගින් ප්‍රතිපාදන වෙන්කර තිබුණද වර්ෂය තුළ නාට්‍ය වැඩමුළු 01 ක් පමණක් පවත්වා තිබූ අතර එක් නාට්‍යයක් පමණක් නිෂ්පාදනය කර තිබුණි.

4.2 කළමනාකරණ අකාර්යක්ෂමතා

පහත සඳහන් නිරීක්ෂණ කරනු ලැබේ.

(අ) ටවර්හෝල් රහහල පදනම විසින් පවත්වාගෙන යනු ලබන රුක්මණිදේවී රංග ශාලාවේ ආදායම එම රහහල් සේවකයන්ගේ වැටුප් ගෙවීමට හෝ ප්‍රමාණවත් වී නොතිබුණි. සමාලෝචිත වර්ෂයේදී එහි ආදායම රු. 562,220 ක් වුවද සේවක වැටුප් වියදම රු. 1,178,244 ක් වී තිබුණි. රංග ශාලාවේ නඩත්තු වියදම හෝ ආවරණය කරගත හැකිවන පරිදි එහි ආදායම වැඩිකර ගැනීමට කටයුතු කර නොතිබුණි.

(ආ) සමාලෝචිත වර්ෂය තුළ භාරකාර මණ්ඩල රැස්වීම් 6 ක් පවත්වා තිබුණි. නිල තත්ත්වය අනුව භාරකාර මණ්ඩල සාමාජිකත්වය දරන පළාත් සහ පළාත් පාලන කටයුතු පිළිබඳ විෂයභාර අමාත්‍යවරයා සහ කොළඹ මහ නගර සභාවේ නගරාධිපතිවරයා ඒ එකඟ රැස්වීම් වාරයකටවත් සහභාගී වී නොතිබුණද ඒ පිළිබඳව භාරකාර මණ්ඩලයේ අවධානය යොමුවී නොතිබුණි.

(ඇ) එල්ලිනිස්ටන් රහහලේ විදුලි රැහැන් ඇදීම හා විදුලි උපකරණ සවිකිරීමේ කොන්ත්‍රාත්තුව පවරා තිබූ සමාගම වෙනත් ලබාගෙන තිබුණු රු. 2,905,790 ක්වූ අත්තිකාරම් ඇප බැඳුම්කරයේ කාල සීමාව සමාලෝචිත වර්ෂයේ ඔක්තෝබර් 03 දින අවසන්වී තිබුණි. සමාගම සමඟ එළඹී ගිවිසුම අනුව සමාලෝචිත වර්ෂයේ දෙසැම්බර් 31 වන විට මෙම කාර්යය නිම කිරීමේ කාලය මාස 2 කින් පමාවී තිබුණද ඇප බැඳුම්කරයේ කාල සීමාව අප්‍රතිකරවා ගැනීමට හා නව ගිවිසුමකට එළඹීමට 2015 ජුනි අවසානය දක්වා කටයුතු කර නොතිබුණි.

(ඈ) 2013 වර්ෂයේ භාණ්ඩ සමීක්ෂණ මණ්ඩල වාර්තා අනුව ප්‍රයෝජනයට ගත නොහැකි භාණ්ඩ වර්ග 45 ක අයිතම 110 ක් විකිණීම සඳහා සුදුසු බව හඳුනාගෙන තිබුණද 2015 ජුනි 30 දින වන විටත් එම භාණ්ඩ විකිණීමට පියවර ගෙන නොතිබුණි.

(ඉ) එල්ලිනිස්ටන් රහහල නවීකරණය කිරීමේ කටයුතු සඳහා 2011 අගෝස්තු 01 දින සිට රංගශාලාව වසා දමා තිබුණි. සමාලෝචිත වර්ෂයේ දෙසැම්බර් 31 වන විට වසා දමා තිබූ කාලය අවුරුදු 3 මාස 5 ක් වන අතර, විගණන දිනය දක්වා නවීකරණ කටයුතු නිම කිරීමට නොහැකිව තිබුණි. මෙම නිසා රහහලින් ඉපයීමට හැකිව තිබුණු රු. මිලියන 6 ක පමණ වාර්ෂික ආදායමක් පදනමට අහිමිවී තිබුණි.

4.3 මතභේදයට තුඩුදෙන ගනුදෙනු

පහත සඳහන් නිරීක්ෂණ කරනු ලැබේ.

- (අ) නාට්‍ය හා රහභල් ශිෂ්‍යත්ව අරමුදල් ගිණුමක් ලෙස රු. 193,123 ක් මූල්‍ය ප්‍රකාශනවල දක්වා තිබුණද එම අරමුදලින් සමාලෝචිත වර්ෂයේදී කිසිදු ශිෂ්‍යත්ව ප්‍රදානයක් කර නොතිබුණි.
- (ආ) ටවර්හෝල් පදනම විසින් නිෂ්පාදනය කරන ලද රු. 122,774 ක් වූ සංයුක්ත තැටි 1260 ක් පාර්ලිමේන්තු මන්ත්‍රීවරුන්ට නොමිලේ ලබාදී තිබුණි.
- (ඇ) 2014 සංශෝධිත අයවැය ඇස්තමේන්තුව අනුව විදේශ ගමන් වියදම් වෙනුවෙන් වෙන්කර තිබූ මුදල රු. 8,000 ක් වුවද වැය කර තිබූ මුදල රු. 2,394,065 ක් විය. අයවැය ඇස්තමේන්තුව ඉක්මවා රු. 2,386,065 ක් වැය කිරීමේදී මූල්‍ය ප්‍රතිපාදනවල ප්‍රමාණාත්මක බව පිළිබඳ සලකා බලා නොතිබුණි.
- (ඈ) ඉන්දියාවේ පැවති නාට්‍ය උළෙලකට සහභාගී වූ නාට්‍ය කණ්ඩායමක් වෙනුවෙන් රු. 793,500 ක් වූ ගුවන් ප්‍රවේශපත්‍ර වියදම් සංස්කෘතික අමාත්‍යාංශයේ 2015 ප්‍රතිපාදනවලින් ප්‍රතිපූර්ණය කර ගැනීමට එකඟව පදනම මගින් එම වියදම් දරා තිබුණද 2015 ජුනි 30 දින තෙක් අදාළ ප්‍රතිපූර්ණයන් කරගෙන නොතිබුණි.

4.4 අරමුදල් උන උපයෝජනය

රුක්මණි දේවී රහභල නවීකරණ කටයුතු වෙනුවෙන් භාණ්ඩාගාරය විසින් 2012 සැප්තැම්බර් හා ඔක්තෝබර් මාසවල ලබාදී තිබුණු රු. මිලියන 7.5 ක් අදාළ අරමුණු වෙනුවෙන් යොදා නොගෙන සත්දින ඇමතුම් තැන්පතුවල වරින්වර යොදවා තිබුණු අතර එම රහභලේ නවීකරණ කටයුතු සමාලෝචිත වර්ෂය අවසාන වන තුරු ආරම්භ කර නොතිබුණි. එමෙන්ම ප්‍රාග්ධන වියදම් සඳහා 2011 නොවැම්බර් 11 දින භාණ්ඩාගාරය විසින් ලබාදී තිබුණු රු. මිලියන 20 ක් අදාළ කාර්යය සඳහා යොදවා නොගෙන වරින්වර සත්දින ඇමතුම් තැන්පතුවල ආයෝජනය කර තිබුණි.

4.5 වෙනත් රාජ්‍ය ආයතන වෙත ලබාදුන් පදනමේ සම්පත්

2003 ජුනි 02 දිනැති අංක පීරීඩී / 12 දරන රාජ්‍ය ව්‍යාපාර වක්‍රලේඛයේ 8.3.9 වගන්තියට පටහැනිව පදනම සතු වෑන් රථයක් සංස්කෘතික හා කලා කටයුතු අමාත්‍යාංශයේ සහ එම අමාත්‍යවරයාගේ පරිහරණය සඳහා ලබාදී තිබුණු අතර වාහනය කී.මී. 6278 ක් දුර ධාවනයේ යොදවා තිබුණි. පදනම සතු තවත් වාහනයක්ද බාහිර පුද්ගලයන් නිදෙනෙකුගේ පරිහරණය සඳහා ලබාදී කී.මී.2095 දුර ධාවනයේ යෙදීමට ඉඩදී තිබුණි.

4.6 කාර්ය මණ්ඩල පරිපාලනය

පහත සඳහන් නිරීක්ෂණ කරනු ලැබේ.

- (අ) සමාලෝචිත වර්ෂය අවසාන වන විට පදනමේ අනුමත කාර්ය මණ්ඩලය 91 ක් වුවද එදිනට තථ්‍ය කාර්ය මණ්ඩලය 65 ක් විය. පුරප්පාඩු තනතුරු 26 ක් පිරවීම සඳහා මෙතෙක් පියවර ගෙන නොතිබුණි.
- (ආ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයේ II පරිච්ඡේදයේ 13.3 වගන්තිය අනුව කටයුතු නොකර පදනම විසින් නිලධාරීන් දෙදෙනෙකු, එක් අයකු වසර 06 සිට හා තවත් අයකු වසර 02 සිට වැඩ බැලීමේ පදනම මත සේවයේ යොදවා තිබුණි. වැඩ බැලීම වෙනුවෙන් නිලධාරීන් දෙදෙනාට සමාලෝචිත වර්ෂය සඳහා රු. 164,415 ක් ගෙවා තිබුණි.
- (ඇ) 2005 දෙසැම්බර් 23 දින සිට පදනමේ අධ්‍යක්ෂ ජනරාල් තනතුරට පත්වී සිටින එහි හිටපු අධ්‍යක්ෂ ජනරාල්වරයා වෙත එම තනතුරට අදාළ HM-1-7 දරන වැටුප් පරිමානයේ ආරම්භක

වැටුප් තලයේ සිට වැටුප් වර්ධක 15 ක් ලබාදී උපරිම වැටුප් තලයට අදාළ රු. 55,030 ක් වූ වැටුපෙහි පිහිටුවා 2007 මාර්තු 01 දින සිට 2015 පෙබරවාරි 02 දින තෙක් වැටුප් ගෙවා තිබුණි. 2006 සැප්තැම්බර් 22 දිනැති අංක 30 හා 2009 මැයි 06 දිනැති අංක 39 දරන කළමනාකරණ සේවා වකුලේඛය ප්‍රකාරව වැටුප් තීරණය කිරීමට පෙර අදාළ අනුමැතීන් ලබාගෙන නොතිබුණි.

4.7 වාහන උපයෝජනය

පදනම සතු බස් රථය සංස්කෘතික අමාත්‍යාංශයේ අවශ්‍යතාවය වෙනුවෙන් දින 9 ක් සඳහා කුලී පදනම මත ලබාදී තිබූ අතර එම කාලය තුළ කී.මී.2086 ක් දුර ධාවනයේ යොදවා තිබුණද පදනම වෙත අයවිය යුතු කුලී මුදල වූ රු. 133,815 ක් අයකර ගැනීමට 2015 ජූනි 30 තෙක් කටයුතු කර නොතිබුණි.

5. ගිණුම් කටයුතුභාවය හා යහපාලනය

5.1 මූල්‍ය ප්‍රකාශන ඉදිරිපත් කිරීම.

පහත සඳහන් නිරීක්ෂණය කරනු ලැබේ.

2003 ජූනි 02 දිනැති රාජ්‍ය ව්‍යාපාර වකුලේඛ අංක PED/12 හි 6.5.1 ඡේදය අනුව 2014 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන ගිණුම් වර්ෂය අවසන්වී දින 60 ක් ඇතුළත විගණකාධිපති වෙත ඉදිරිපත් කළ යුතු වුවත් එම මූල්‍ය ප්‍රකාශන ඉදිරිපත් කරන ලද්දේ 2015 මැයි 25 දිනදීය.

5.2 අයවැය ලේඛනය පාලනය

සමාලෝචිත වර්ෂයේ සංශෝධිත අයවැය ලේඛනය අනුව ඇස්තමේන්තුගත ආදායම හා වියදම, වර්ෂයේ තථ්‍ය ආදායම හා වියදම සමඟ සැසඳීමේදී වියදම් විෂයයන්වල සියයට 29 ක සිට සියයට 19907 ක් දක්වා වූ විචලනයක් නිරීක්ෂණය වූ අතර ආදායම් විෂයයන්වල සියයට 27 ක සිට සියයට 95 ක් දක්වා විචලනයක් නිරීක්ෂණය වූයෙන් අයවැය ලේඛනය ඵලදායී කළමනාකරණ පාලන කාරකයක් ලෙස උපයෝගී කරගෙන නොතිබුණු බව නිරීක්ෂණය විය.

6. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන දුර්වලතා පදනමේ අධ්‍යක්ෂ ජනරාල් වෙත වරින්වර පෙන්වා දෙන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමුකළ යුතු වේ.

- (අ) ගිණුම්කරණය
- (ආ) තොග පාලනය
- (ඇ) සේවක මණ්ඩල පරිපාලනය
- (ඈ) වත්කම් කළමනාකරණය
- (ඉ) කොන්ත්‍රාත් පරිපාලනය